

உ

அம்பாள் துணை



அன்னை. சிவத்தமிழ்ச்செல்வி. தூர்க்கா துரந்தரி. பண்டிதை.
கலாநிதி. தங்கம்மா அப்பாக்குட்டி அவர்களின்
(முன்னாள் பெருந்தலைவர், ஸ்ரீ தூர்க்காதேவி தேவஸ்தானம்)

பத்னோராவது ஆண்டு குருபூசை வைபவம் - 2019

காலம் : 12.07.2019 வெள்ளிக் கிழமை

நேரம் : காலை 09.00 மணி

இடம் : ஸ்ரீ தூர்க்காதேவி தேவஸ்தானம், தெல்லிப்பழை

தலைவர் : செஞ்சொற்செல்வர்,

கலாநிதி. ஆறு. திருமுருகன் அவர்கள்

(தலைவர், ஸ்ரீ தூர்க்காதேவி தேவஸ்தானம், தெல்லிப்பழை)

கௌரவம் பெறும் மூத்த சிவாசாரியார் சிவரீ. மகேஸ்வரக் குருக்கள் பாலச்சந்திரக் குருக்கள்

சிவரீ. பாலச்சந்திரக் குருக்கள், துணவி அரசடிப் பிள்ளையார் கோவில் பிரதானகுருவும் செல்லையாக் குருக்களின் மகனுமான மகேஸ்வரக் குருக்கள் - மீனாட்சி அம்மையார் தம்பதிகளின் சற்புத்திரனாக 1939ம் ஆண்டு தை மாதம் 2ம் திகதி பிறந்தார். இவரது தந்தையார் பல ஆலயங்களில் மகோற்சவம், சும்பாபிஷேகம் என்பவற்றில் பங்கு பற்றியதுடன் அறுபது வருட காலத்திற்கு மேலாக அர்ச்சகராக பணியாற்றியவராவார்.



சிவரீ. பாலச்சந்திரக் குருக்கள் பரமேஸ்வரக் கல்லூரியில் க.பொ.த சா/த வரை படித்துள்ளார். சமஸ்கிருதத்தை திருநெல்வேலி சிவன் கோவிலைச் சார்ந்த சிவரீ. ஆனந்தநடேஸ்வரக் குருக்களிடத்தும் தமது பேரனாராகிய கோப்பாய் சாஸ்திரிகளிடமும் கற்றார்.

இவரது ஆசாரியாபிஷேகம் 1973ம் ஆண்டு தை மாதம் இவரது மாமாணாரான நல்லூர் சிவரீ. குமாரசுவாமிக் குருக்கள் தலைமையில் திருக்கேதீஸ்வர பிரதமகுரு, சிவகங்கையைச் சேர்ந்த சிவரீ. காளாகாதீஸ்வரக் குருக்கள் அவர்களால் நிகழ்த்தப்பட்டது. இவரது தீட்சாநாமம் ஈசான சிவாசாரியார் என்பதாகும்.

முதன்முதலாக 1973ம் ஆண்டில் கல்வியங்காடு வயல்வெளிக் கந்தசாமி கோவிலில் கொடியேற்ற உற்சவம் செய்தார். பின் தொடர்ந்து நல்லூர் பண்டாரக்குளம் பிள்ளையார் கோவில், சட்டநாதர் சிவன்கோவில், அரசடி அம்மன் கோவில், கொழும்பு செக்கட்டித்தெரு முருகன் கோவில், போன்ற பல கோவில்களில் மகோற்சவத் திருவிழா, அலங்கார உற்சவத் திருவிழாக்கள் செய்துள்ளார். பலப்பல கோவில்களில் சும்பாபிஷேகக் கிரியைகளில் பங்குபற்றி பஞ்சகுண்ட, நவகுண்ட, 33 குண்ட யாகங்களிலும் மூர்த்திபராக இருந்தும் தனியாகங்களில் இருந்தும் சிவப்பணி செய்துள்ளார்கள். 81 கோவில்களுக்கு சும்பாபிஷேகம் செய்த பெருமைக்குரியவர்.

இவரது இறைபணியை மதித்து 12.07.2019 வெள்ளிக்கிழமை நடைபெறுகின்ற அன்னை, சிவத்தமிழ்ச்செல்வி, கலாநிதி. தங்கம்மா அப்பாக்குட்டியின் பதினோராவது குருபூசைத் தினத்தில் மூத்த சிவாசாரியார் விருது வழங்கி கௌரவித்துப் பணிகின்றோம்.

கௌரவம் பெறும் முத்த சிவாசாரியார்

சீவரீ. சீவசாம் ஐயர் குமாரராஜக் குருக்கள்

சைவசித்தாந்த பண்டிதரும் கந்தபுராண படன வித்தகரும் ஆயர்வேத வைத்தியருமான நடராஜ ஐயர் சிவசாமி ஐயர் என்பவர் இவரது தந்தையாவார். தாயார் இணுவில் நாகரத்தினக் குருக்களின் மகள் செல்லம்மா என்பவராவார். இவர்களிருவருக்கும் சற்புத்திரனாக 1935 ஆண்டு புரட்டாதிமாதம் ஒன்பதாம் திகதி பிறந்தார்.



தனது பாடசாலைக் கல்வியை நிறைவாக (S.S.C) பூர்த்தி செய்து குப்பிளான் கற்கரை விநாயகர் கோயில் முதலிய ஆலயங்களில் முப்பத்தைந்து வருடகாலம் பூஜாகாரியங்கள் செய்து வந்துள்ளார். இவரது ஆச்சார்ய குரு நயினை சிவரீ. ஐ கைலாசநாதக்குருக்கள் ஆவார். மேலும் இவர் ஈசான சிவாசாரியார் என்ற தீட்சாநாமமும் பெற்றுள்ளார். குப்பிளான் விநாயகர்கோயில், திருக்கோணேஸ்வரம் ஆகிய கோயில்களில் மகோற்சவக் கிரியைகளில் கொடியேற்றிப் பிரதம குருவாகப் பணியாற்றியுள்ளார். இணுவில் கந்தசாமி கோவில், திருக்கேதீஸ்வரர் ஆலயங்களில் கும்பாபிஷேகம் செய்து வைத்த பெருமைக்குரியவர்.

இவரது பேரனான நடராஜ ஐயர் சிறந்த சிவாசாரியராக, தமிழ் வைத்தியராக, நன்மாந்திரீகராக பல இன்னல்கள் தவிர்ந்து அன்பரைக் காத்தவராயும் இருந்தார் அத்துடன் வேதாந்தம், சித்தாந்தம் பயின்று சிவஞான சித்தியார் சுபக்கம் மற்றும் நீலகண்ட பாஷ்யத்திற்கும் உரைஎழுதி உள்ளார்.

இவ்வாறான பாரம்பரியத்தில் வந்த இவர் திருவாவடுதறை ஆதீன நேர்முகப்பயிற்சி மையத்தில் சித்தாந்தம் கற்று “சித்தாந்தரத்தினம்” எனும் பட்டம் பெற்றார். 2017ல் நடைபெற்ற அனைத்துலக சைவமகாநாட்டில் யாழ்ப்பாணப் பல்கலைக்கழகத்தால் “சைவசித்தாந்தரத்தினம்” எனும் பட்டம் வழங்கப்பட்டு கௌரவிக்கப்படார். மேலும் அகில இலங்கை சைவப்புலவர் சங்கத்தினால் “சைவாகமபூஷணம்” என்னும் கௌரவப்பட்டமும் கிடைத்துள்ளமை பெருமைக்குரிய விடயமாகும்

இவரது இறைபணியை மதித்து 12.07.2019 வெள்ளிக்கிழமை நடைபெறுகின்ற அன்னை, சிவத்தமிழ்ச்செல்வி, கலாநிதி. தங்கம்மா அப்பாக்குட்டியின் பதினோராவது குருபூசைத் தினத்தில் முத்த சிவாசாரியார் விருது வழங்கி கௌரவித்துப் பணிகின்றோம்.

கௌரவம் பெறும் மூத்த சிவாசாரியார் பீரம்மஸ்ரீ. முத்துச்சாமி ஐயர் பாலகுருசாமி சர்மா

யாழ்ப்பாணக் குடாநாட்டில் வலிமேற்கு பிரதேச செயலர் பிரிவில் உள்ள சுழிபுரம், பறாணைப் பதியில் யாழ்ப்பாணச் சங்கிலிய மன்னனின் அமைச்சராக இருந்த யாழ்ப்பாண முதலியார் பரம்பரை என அழைக்கப்படுபவர்களால் கடம்ப மரநிழலில் வேல் வைத்து பூசை, கந்தப்பராணப்படிப்பு ஆகியன நிகழ்ந்த இடத்தில் ஊர்மக்களது ஆதரவுடன் ஸ்தாபிக்கப்பட்ட முருகன் ஆலயமானது சிவஸ்ரீ. வேதக்குட்டிக் குருக்கள் பரம்பரையினால் நிர்வகிக்கப்படுகின்றது. அப்பரம்பரையைச் சேர்ந்த சிவஸ்ரீ முத்துச்சாமி ஐயர் அவர்களுக்கும் இராசலட்சுமி அம்மையாருக்கும் சிரேஸ்ட புதல்வனாக 1930 ஆண்டு சித்திரை மாதம் 28ந் திகதி பரணி நட்சத்திரத்திரல் பிறந்தார்.



இவர் தனது கல்வியை பண்ணாகம் மெய்கண்டான் மகா வித்தியாலயத்தில் சிரேஸ்ட தரம் வரை பயின்று அப்பாடசாலையில் ஆசிரியராக கடமையாற்றி வந்தார். இவரது உபநயன விழா 1914ஆம் ஆண்டு பிரம்மஸ்ரீ கி. சீதாராமசாஸ்திரி அவர்களினால் நடாத்தப்பட்டது. இவர் தனது சமஸ்கிருத கல்வினைப் இந்தியாவிலிருந்து வந்து பறாளாயில் குடியேறிய வியாகரண சிரோன்மணி பிரம்மஸ்ரீ. கி. சீதாராமசாஸ்திரியாரிடம் கற்று, அதில் பாண்டித்தியம் பெற்று பத்ததி வாசிப்பதில் தனித்துவமாக விளங்கினார்.

இவரது தந்தையார் சிவஸ்ரீ. முத்துசாமி ஐயர் அவர்கள் மலேசியா, சிங்கப்பூர் நாடுகளில் அர்ச்சகராக கடமையாற்றச் சென்றபடியால் அருள்மிகு பறாளாய் சிவகப்பிரமணிய தேவஸ்தானத்தின் நித்திய நைமித்திய கிரியைகளைப் பொறுப்பேற்று செய்து வந்தார்.

இவரது பத்ததி வாசிப்பின் திறமையால் புளியங்கூடல் மாரியம்மன் ஆலயம், மட்டக்களப்பு வந்தாறுமுலை மகா விஸ்ணு ஆலயம், பனிப்புலம் மகாமாரி ஆலயம், நுவரெலியா பிள்ளையார் ஆலயம், தட்டாதெரு ஸ்ரீ சிவகப்பிரமணிய ஆலயம் போன்றவற்றின் திருவிழாக்கள் சிறப்பாக நிறைவேறின.

தமது 22வது வயதில் ஊர்காவற்றுறை, சுருவில்லைச சேர்ந்த அவரது தாய்மாமன் சிவஸ்ரீ சோ. நடராஜக் குருக்களின் மகளை திருமணம் செய்தார். அவரது இல்லறவாழ்வு சிறிது காலமே நீடித்தது அவரது மனைவியாரின் மறைவிற்கு பின்னர் பெற்றோர், உறவினரின் விருப்பத்திற்கு

அமைய 02.06.1958இல் அளவெட்டியைச் சேர்ந்த சிவஸ்ரீ. மா. சண்முகக் குருக்கள் அவர்களின் மகள் விசாலாட்சி என்பவரைத் திருமணம் செய்து நான்கு ஆண் பிள்ளைகளையும் இரண்டு பெண் பிள்ளைகளையும் பெற்று அவர்களது வாழ்க்கையினைச் சிறப்பாக அமைய வழிவகுத்துக் கொடுத்தார்.

பறாளாய் முருகன் ஆலயம், பொன்னாலை ஸ்ரீ வரதராஜப் பெருமாள் ஆலய பரம்பரை உரிமையைக் கொண்ட இவருக்கு சுழிபுரம், தொல்புரம் மூளாய், பனிப்புலம் செட்டி குறிச்சி போன்ற பகுதிகளில் புரோகித உரிமைகள் இருந்தன. இவருடைய காலத்தில் பொன்னாலை ஸ்ரீ வரதராஜப் பெருமாள் ஆலய மகா சும்பாபிஷேகம் 21.06.1989 இல் சிறப்பாக நிறைவேறியது. சும்பாபிஷேக விழாவினை முன்னிட்டு வெளியிடப்பட்ட சும்பாபிஷேக மலரில் இவரது ஆக்கமாகிய “ஸ்ரீ பொன்னாலை மகாத்மியம்” இடம் பெற்றது. அத்துடன் பறாளாய் ஸ்ரீ சிவசுப்ரமணிய சுவாமி தேவஸ்தான சும்பாபிஷேக விழாவும் நவாலி பிரம்மஸ்ரீ விஸ்வநாத் குருக்கள் தலைமையில் 04.04.2006 பங்குனி உத்தரமன்று சிறப்பாக நிறைவேறியது. மேலும் 05.04.2017ல் புனருத்தாரண சும்பாபிஷேகமும் மீண்டும் நிறைவேறியமை குறிப்பிடத்தக்கது.

இவரது சஷ்டியப்த பூர்த்தி விழா 1990 ஆண்டு பொன்னாலை ஸ்ரீ வரதராஜப் பெருமாள் ஆலயத்திலும் 70வது வயதில் பீமரத சாந்தி விழா அவரது இல்லத்திலும் சதாபிஷேக விழா 16.04.2010ல் பறாளை ஸ்ரீ சிவசுப்பிரமணிய சுவாமி தேவஸ்தானத்திலும் சிறப்பாக நிறைவேறின. இவர் தனது குருத்துவப்பணியை இன்றுவரை ஆற்றிவருகின்றமை குறிப்பிடக்கூடிய அம்சமாகும்.

இவரது தெய்வீகப் பணியை மதித்து 12.07.2019 வெள்ளிக்கிழமை நடைபெறுகின்ற அன்னை, சிவத்தமிழ்ச்செல்வி, கலாநிதி. தங்கம்மா அப்பாக்குட்டியின் பதினோராவது குருபூசைத் தினத்தில் மூத்த சிவாசாரியார் விருது வழங்கி கௌரவித்துப் பணிகின்றோம்.

கௌரவம் பெறும் மூத்த சிவாசாரியார்

சீவழி. கிருஷ்ணசாமிக் குருக்கள் சதாசீவக் குருக்கள்

சிவழி கி. சதாசிவக் குருக்கள் 1944ம் ஆண்டு பரட்டாதி மாதம் பதினோராம் திகதி மட்டுவில் வடக்கு, சாவகச்சேரி எனுமிடத்தில் பிறந்தார் இவரது தந்தை சிவழி கிருஷ்ணசாமிக் குருக்கள் சிறந்த சிவாசாரியாரும் தமிழ் அறிஞரும் புராணபடன வித்தகருமாவார். சிவழி. சதாசிவக் குருக்கள் கல்லூரிக் கல்வியை முடித்து ஆரிய திராவிட பாஷாபிவிருத்திச் சங்கம் நடாத்தும் தேர்வில் சித்தி பெற்று சமஸ்கிருத பண்டிதர் (1968) பட்டம் பெற்றார். இவரது வித்தியா குரு பிரம்மழி கி. நாராயண சாஸ்திரிகளிடம் சமஸ்கிருதமும் பிரம்மழி கி. சுப்பிரமணிய சாஸ்திரிகளிடம் இலக்கியம், இலக்கணம், ஆகமம், வேதம், காவ்ய பாடமும் கற்றுத்தேர்ந்தார். இவரது உபநயன குரு பிரம்மழி கி. சீதாராம சாஸ்திரிகள் ஆச்சார்யாபிஷேக குரு சிவழி. சு. நடராஜக் குருக்கள் ஆவார்.



தற்போது பல சமய, சமூக, ஆன்மீகப் பணிகளில் ஈடுபட்டு வருகிறார் கிரியாபத்தி முன்னோடியாகவும் மகோற்சவம், கும்பாபிஷேகம் என்பவற்றில் சர்வசாதகராகவும் ஆகம ஆலோசகராகவும் பணியாற்றுகிறார். வவுனியா ஸ்ரீ ராகவ சங்கீர்த்தனாசபா நடாத்தும் தியாக ராஜ உற்சவ விழாவில் 2017 – 2018 ஆண்டுகளில் அச்சபை கௌரவவிருதுகள் அளித்து இவரது சேவையை மேன்மைப்படுத்தியுள்ளது.

இவரது மைத்துனரான திருக்கணித பஞ்சாங்க கணிதரான சிவழி. சிதம்பரநாதக் குருக்களின் வழிகாட்டலின் படி சோதிடத்திலும் புலமை பெற்றுள்ளார். அப்பஞ்சாங்க வெளியீடான சோதிடமலர் பத்திரிகையில் ஆசிரியராகவும் பணிபுரிந்துள்ளார். இவர் தனது காலத்தில் சாவகச்சேரி, வவுனியா, போன்ற இடங்களிலுள்ள முக்கியமான ஆலயங்களில் கும்பாபிஷேகங்கள், மகோற்சவங்கள் செய்தும் மலேசியா நாட்டில் 2011ம் ஆண்டு கோலாலம்பூர் முருகன் கோயிலில் சர்வசாதகராகவும் சிவாசாரியாராகவும் கடமையாற்றினார்.

வெளியீட்ட புத்தகங்கள்

- யஜுர்வேத சந்தியாவந்தனம் - தொகுப்பு - 1993
- ஸ்நபன மஞ்சரி - 1996
- சோடச நாம மஞ்சரி - 1996
- சியாமளா தண்டகம் - 1996
- கணபதி ஹோம விதானம் -1998

- யாக மண்டபபூஜை - (நான்கு மூர்த்திகள் அடங்கிய தொகுப்பு)
- கணபதி ஸ்கஸர் நாமம் - 1999
- ஸ்தோத்திர பஞ்சகம் - 1999
(இந்து சமய கலாசார அலுவல்கள் திணைக்களத்தினால் 2000ம் ஆண்டு நடைபெற்ற அருள்நெறி விழாவில் இந்துசமய நூல்களுக்கான பரிசுத்தேர்வில் இந்நூல் தெரிவு செய்யப்பட்டு பொற்கிளியும் சான்றிதழும் வழங்கப்பட்டது)
- மஹிஷாசுர மர்த்தினி - தொகுப்பு - 1999
- கும்பாபிஷேக கிரியா மஞ்சரி - தொகுப்பு (ஆலோசகர் - 2001)
- பஞ்சாகுண்ட நவகுண்ட யாக பூஜைகள் - தொகுப்பு ஆலோசகர்

ஆற்றிய சமய சேவைகள்

- பிரம்மரீ சுப்பிரமணிய சாஸ்திரிகளுடன் இணைந்து ஸ்ரீ கணபதீஸ்வர குருகுலத்திலும் ஸ்ரீ சிவானந்தா குருகுலத்திலும் சமஸ்கிருத ஆசிரியராகப் பணியாற்றியமை. (1968-1973)
- யாழ் பல்கலைக்கழக வேதாகம நிறுவனத்தில் சிவாசாரிய மாணவர்களுக்கு வேத ஆகம சமஸ்கிருத, இலக்கிய பாடங்கள் கற்பித்தமை.
- அகில இலங்கை சைவ குருமார் சங்கத்தில் ஆசிரியராகவும் ஆலோசகராகவும் பணியாற்றியமை (1990)
- நல்லூரி சிவன்கோவில் நியநீ அமைப்பில் ஆசிரியப் பணியாற்றியமை
- ஆலய விழாக்கள், மகோற்சவம், மகா கும்பாபிஷேகம் போன்ற நிகழ்வுகளில் சர்வ போதகராக இன்று வரை கடமையாற்றல்
- பிராமண இல்லங்களில் நடைபெறும் வைதீகக் கிரியைகளை இன்று வரை மேற்கொண்டு வருகின்றமை
- ஜோதிட சம்பந்தமான முகூர்த்த நிர்ணயம் திருமணப் பொருத்தம் முதலிய பணிகள்

பெற்ற விருதுகள்

- “சமஸ்கிருத பண்டித” (ஆரியதிராவிட பாஷாபிவிருத்திச் சங்கம் -யாழ் 1968)
- “சிக்ஷாநிபுண” (யாழ் பிராமண இளைஞர் சமாஜ விழாவில் பிரம்மரீ சுப்பிரமணிய சாஸ்திரிகளால் வழங்கப்பட்டது - 1997)
- “கவிதா ரத்னம்” (மகா வித்வான் பிரம்மரீ ந.விரமணி ஐயர் அவர்களால் ஸ்தோத்திர பஞ்சக நூல் வெளியீட்டு விழாவில் வழங்கப்பட்டது. (2000)
- “சிவாகம கடரோளி” (சர்வதேச இந்து இளைஞர் பேரவை - 2014)
- “வாழ்நாள் சாதனையாளர்” (கொழும்பு ராமகான சபா - 2014)
- “சிவசம்பாஷகர்” (வவுனியா அந்தணர் ஒன்றியம் - 2019)

இவரது சிவப்பணியை மதித்து 12.07.2019 வெள்ளிக்கிழமை நடைபெறுகின்ற அன்னை, சிவத்தமிழ்ச்செல்வி, கலாநிதி தங்கம்மா அப்பாக்குட்டியின் பதினேராவது குருபூசைத் தினத்தில் மூத்த சிவாசாரியார் விருது வழங்கி கௌரவித்துப் பணிகின்றோம்.

